

श्वेतपुष्पः सदापुष्पः स बालार्कः प्रतापसः ॥  
 रक्तोऽपरोऽर्कनामा स्यादकपर्णो विकीरणः ।  
 रक्तपुष्पः शुक्लफलस्तथास्तोतः प्रकीर्तितः ॥  
 अर्कद्वयं सरं वातकुलकण्डविषग्रणात् ॥  
 निहन्ति श्लोहगुल्माशः श्लेष्मोदरयकृत्कृमीन् ॥  
 शुक्लार्ककुसुमं बल्यं लघु दीपनपाचनं ।  
 अरोचकप्रसेकाशः कासश्वासनिवारणं ॥  
 रक्तार्कपुष्पं मधुरं सतिक्तं  
 कुलकृमिघ्नं कफनाशनञ्च ।  
 अर्शा विभं हन्ति च रक्तपित्तं  
 स्यादहि गुल्मे श्वयथौ हितं तत् ॥  
 क्षीरमर्कस्य तिक्तोष्णं खिण्णं सलवणं लघु ।  
 कुलगुल्मोदरहरं श्लेष्मेतद्विरेचनं ॥  
 इति भावप्रकाशः ॥ \* ॥ निर्यासविशेषः । आरक  
 इति आरवीभाषा । तस्य विधियथा,—  
 “द्रव्यकल्पः पञ्चधा स्यात् कल्कचूर्णे रसस्तथा ।  
 तैलमर्कः क्रमाज्ज्ञेयं यथोत्तरगुणं प्रिये ॥  
 पृथक् द्वन्द्वे सन्निपाते सङ्करेऽसाध्यरोगिणि ।  
 क्रमादेते प्रयोक्तव्या अन्यथा नु विनाशकाः ॥  
 आद्ये गुणा गुणाः सर्वे द्वितीयश्च ततो लघु ।  
 तृतीयं प्रीतिप्रकारि स्यात् चतुर्थं नातिदोषकृत् ॥  
 पञ्चमं दोषरहितं गुणसद्यःप्रकाशकं ।  
 पञ्चमस्य तु सामर्थ्यं स्वयं पञ्चाननोऽब्रवीत् ।  
 वर्षाणान्तु सहस्राणि कथ्यतेऽहर्निशं मया ।  
 सम्यग्गो नैव जायेत कल्पोऽर्कस्य दशानन ॥ \* ॥  
 एवारे एरुषर्त्तं च दिवाको यस्तु निर्मितः ॥  
 रमणीयु प्रदातव्यो विलोमात् एषु योजयेत् ॥  
 लोहचूर्णं गैरिकञ्च खटिका मृत्तिका ।  
 मृत्तिकास्थिभवं चूर्णं काचं कीकसजं रजः ॥  
 एतानि समभागानि सर्वतुल्या च मृत्तिका ।  
 मंशनीया पञ्चमूत्रैः खराश्वमहिषोद्भवैः ॥  
 राजाजसम्भवाभ्याञ्च शटितं तद्विशोषयेत् ।  
 यथा गन्धविनाशः स्यात् तथा संमर्दयेत्ततः ॥  
 लघुहस्तः कुलालोऽस्य कुर्याद्यन्त्रं सुनिर्मलं ।  
 यथेष्टां स्थालिकां कुर्यात् अङ्गुलप्रान्तसारिकां ॥  
 पृथुबभ्रेदराकारां हृद्गुलोत्सेधवेष्टनीं ।  
 सारिकान्ते तु परिधिं त्र्यङ्गुलोत्सेधशोभितां ॥  
 विनिर्मायाथ समर्थेन यथा शिल्पविनिर्मिता ।  
 किं कृत्वा नलं दद्याद्भज्युष्टसमं बुधः ॥  
 सारिकापरिधेरन्तस्तस्य कुर्यात् पिधानकं ।  
 अर्द्धनिम्बफलसमं परिधिं तस्य चान्ततः ॥  
 वेदाङ्गुलं मस्तकोर्द्धं कार्यं तोयस्य धारणे ।  
 समर्था तत्र नलिकां कुर्यात्तोयविमोचनीं ॥  
 तस्यैवान्तरतो लेप्या जीर्णरक्षां मृत्तिकां च ॥  
 अथवा श्वेतकाचं तु सर्वदोषापनुत्तये ॥ \* ॥  
 अथ वस्त्रे तु जीर्णाश्चिन्मृत्तिकाकरणं प्रिये ।  
 शिलाजतुस्थले कुर्यात् दीर्घगर्तं मनोहरं ॥  
 निक्षिपेत्तत्र नानास्थिसञ्चयं द्विचतुष्यदां ।  
 सर्जिच्छारं महाच्छारं मृत्तारं लवणानि च ॥  
 गन्धकोष्णजलं क्षेप्यं नानामूत्राणि तत्र वै ।  
 एवं कृत्वा मासघटकं दद्यात् पाषाणमृत्तिकां ॥  
 कङ्कास्याङ्गं तदङ्गं तु कुर्यादङ्गीठिकां शुभां ।

त्रिवर्षाज्जायते सर्वमेकीभूतं दृष्टव्यम् ॥  
 ततो निष्काशय तच्चूर्णं कृत्वा पात्राणि निर्ममेत् ।  
 प्रशस्तं भोजनं तत्र सूचयेदन्नदूषणं ॥  
 महाविषस्य संयोगात्तस्य भङ्गं प्रजायते ।  
 सूक्ष्मविषादिसंयोगात् यत्र स्तोटा भवन्ति च ॥  
 तत्र क्षिप्तं क्षुद्रविषं पात्रं कृत्वा प्रजायते ।  
 एवं कृत्वा तत्र दद्याद् कदाचिद्विषादिकं ॥  
 विषादीनामर्कसिद्धौ कुर्यात् पात्रान्तु लोहजं ।  
 स्वर्णजं रौप्यजं वापि कुर्यात् पात्रमकल्प्यं ॥  
 अथवा ताम्रजं कुर्यादन्तर्ज्वलिलेपितं ।  
 पात्रान्तु बुद्ध्या कूर्वात कषायो न भवेदसः ॥  
 द्रव्यान्तरस्य संयोगादर्कं तैलञ्च गर्भतः ।  
 सर्वेषां निःसरत्येव प्राधान्यापि किं पुनः ॥  
 अन्मर्कस्तथा तैलं गन्धतालादिसम्भवं ।  
 वेधकं सर्वधातूनां देहस्यापि च सिद्धिदं ॥  
 यस्तेलकरणे दक्षस्त्वाकनिःसारणे क्षमः ।  
 तत्तत्सेवाकरो नित्यं स रोगिर्नैव बाध्यते ॥ \* ॥  
 कुत्सितार्कस्तु यामेन दियामाभ्यान्तु मध्यमः ।  
 त्रिभिर्गमैर्नैवेच्छेत् स रवार्कस्तु सिद्धिदः ॥  
 द्रव्यादधिकसौगन्ध्यं यस्मिन्नर्के प्रदृश्यते ।  
 जीर्णास्थिपात्रसङ्गोऽस्य द्रव्यवर्णः प्रदृश्यते ॥  
 शङ्कुनेन्दुधवलोन्यथा पात्रान्तरे स्थितः ।  
 जिह्वोपरिगतः स्वादं दद्याद्द्रव्यभवन्तु यः ॥  
 तमेवार्कं विजानीयादन्यज्ञेयं रसादिवत् ।  
 कृत्वा सुगन्धं दुर्गन्धमर्कं पुष्पादिभिः सुधीः ॥  
 गुणाश्च पञ्चात् सेवेत क्षान्त्यापगुणो भवेत् ।  
 दुर्गन्धं भक्षयेदर्कं यदि मोहवत् कथञ्चन ॥  
 तदास्य जायते ग्लानिर्व्यान्तिरालस्यकं तृणां ।  
 तद्दोषस्य विनाशाय कुर्याद्वान्तिमन्त्रितः ॥  
 द्वीपोद्गमप्रसूनानां पिबेदर्कपलं जनः ।  
 चम्पेल्यर्कपलं वापि श्रोतार्त्ता मालतीभवं ॥ \* ॥  
 अर्कनिष्काशनाथाय क्रमाज्ज्ञेयाः षड्वयः ।  
 धूमाग्निश्चैव दीपाग्निर्मन्दाग्निर्मध्यमस्तथा ॥  
 खराग्निश्च भङ्गाग्निश्च तेषां वक्ष्यामि लक्षणं ।  
 विज्वालो यो धूमश्चिखो धूमाग्निः स उदाहृतः ॥  
 ससारमतिशुष्कं यत् सुष्ठिमध्ये समेध्यति ।  
 तत्कार्णं कार्णमिवाजः खदिरादिसमुद्भवं ॥  
 दाभ्यां तस्य चतुर्थांशं योऽग्निर्दीपाग्निश्च्यते ।  
 चतुरंशेन तेनैव मन्दाग्निः परिकीर्तितः ॥  
 अर्द्धकृताभ्यां दाभ्यान्तु मध्यमाग्निरुदाहृतः ।  
 अर्द्धैस्तैः पञ्चभिः प्रोक्ताः खराग्निः सर्वकर्मसु ॥  
 मस्तकावधिपात्रस्य चतुर्दश क्रमेण च ।  
 प्रसरन्ति यदा ज्वालाः स भङ्गाग्निरुदीरितः ॥  
 सार्द्धयामञ्च यामञ्च याममेकं सुहृत्तकं ।  
 सुहृत्तमात्रमित्येवमर्कार्थं वक्ष्यः स्मृताः ॥ \* ॥  
 जीर्णास्थिपात्रे मृत्तार्यादर्कं वा काचसम्भवे ।  
 पाषाणसम्भवे पात्रे कांस्थेऽथ हिमस्थले ॥  
 पिबेदर्कमनिर्व्यापं पीत्वा ताम्रं लभच्छान्तिं ।  
 कुर्यादनुक्तताम्बुले लवङ्गं भक्षयेत्ततः ॥  
 मर्दान्दिषु सर्वत्र द्रव्यतैलं प्रयोजयेत् ।  
 अर्कं एव प्रयोक्तव्यो भक्षणं न तु मर्दने ॥  
 ये ये द्रव्यगुणाः प्रोक्ताः सर्वे तेऽर्कसमाश्रिताः ।

सेवेतार्कं प्रिये तस्माद्वाजा परमधार्मिकः ॥  
 सस्येऽपि वा रोगिणे वा याच्यतेऽर्कस्तु येन वा ।  
 कृत्वा तत्क्षत्तं दद्यादन्यथा ब्रह्महा भवेत् ॥ \* ॥  
 वर्णस्वराणां प्रमितिं दूतोक्तस्य तु कारयेत् ।  
 शकैर्युक्ता विगुणिता त्रिभिर्भागं समाहरेत् ॥  
 एकप्रेषे गुणाः प्रीतिं द्विप्रेषे वर्द्धते गदः ।  
 त्रिप्रेषे मरणं वाच्यं स्वाद्यं वाचयते यदि ॥  
 अर्कं तदैतत् विज्ञाय दद्यादर्कं न चान्यथा ।  
 गदिना तु यदा दूतः प्रेषितश्चेद्विचार्यते ॥  
 नृपसकान्यैरुत्थास्तु खरा एकादश प्रिये ।  
 वर्णास्तस्यङ्गका लेख्याः कठवाद्याश्च तत्तले ॥  
 एकादशसु कोष्ठेषु क्रमादङ्गान् प्रविन्यसेत् ।  
 रसास्त्रयो द्वयं वेदाः पर्वता ऋतवः कृताः ॥  
 वज्रयः पृथिवी सूर्यं चन्द्रमा इति च क्रमात् ।  
 विज्ञाय जीवं दूतस्य नामाङ्गाक्षरयोजनं ॥  
 स्वमेवातुरे कृत्वा द्वयोरष्टावप्रेषितं ।  
 कृत्वाङ्गयोगं गदिनोऽधिके प्रेषे शुभं भवेत् ॥  
 समप्रेषे दीर्घरोगः न्यूनप्रेषे च तन्मृतिः ।  
 एतद्विचार्य दातव्यमन्यदप्यौषधं बुधैः ॥  
 चक्रद्वयन्तु योऽज्ञात्वा दद्यादर्कं विमोहितः ।  
 जायते त्वयश्चस्तस्य यथा मम मृते सति ॥  
 इति श्रीलङ्कानाथकृतार्कचिकित्सायां यन्त्रविधि-  
 शतकं प्रथमं ॥ \* ॥  
 “अथातः संप्रवक्ष्यामि निर्गमोऽर्कस्य भातिनि ।  
 पञ्चप्रकारद्रव्यस्य कुर्यान्निष्काशनं भिषक् ॥  
 अत्यन्तकठिनं चाद्यं कठिनञ्च द्वितीयकं ।  
 आर्द्रं तृतीयमुद्दिष्टं चतुर्थं वल्लवं भवेत् ॥  
 पञ्चमञ्च द्रवद्रव्यं तेषां विधिरथोच्यते ॥ \* ॥  
 रसवच्चूर्णयेत् द्रव्यमत्यन्तकठिनन्तु यत् ॥  
 द्विगुणे निःक्षिपेत्तोये क्वायायां स्थापयेच्च तत् ।  
 यावच्छुष्कं भवेत्तोयं द्रव्यञ्च शिथिलं यथा ॥  
 ततः पुनः क्षिपेत्तोयं पूर्वंद्रव्यसमं भिषक् ।  
 कृत्वाष्टप्रहरं तत् सूर्यचन्द्रकारैरजं ॥  
 संपूज्य गणपतिं सूर्यं भैरवं कुलदेवतां ।  
 निःक्षिपेदर्कयन्त्रे तत् क्षिप्वास्यार्कं समाहरेत् ॥  
 वर्षाधिकान्तु यत् द्रव्यमत्यन्तकठिनन्तु तत् ।  
 चन्दनादीनि सर्वाणि अत्यन्तकठिनानि च ॥  
 कौटिर्भुक्तं घृणैर्युक्तं यच्च गन्धविवर्जितं ।  
 रहितं खरसेनापि नार्ककर्मणि योजयेत् ॥  
 यथाकैसंस्थितं द्रव्यं कुर्याद्भोक्तृक्षत्वा वपुः ।  
 अर्कं तरुणमैषञ्च तस्मात् संयोजयेत् प्रिये ॥ \* ॥  
 यवान्यजाजीविकदुर्भूनिम्बादिकमौषधं ।  
 ज्ञेयं तत् कठिनं द्रव्यं तदार्कस्य विधिं शृणु ॥  
 द्विगुणं निःक्षिपेत्तोयं द्रव्ये तु कठिने मते ।  
 अष्टप्रहरिकं तच्च कुर्यात् पर्यायमेककं ॥  
 रक्षेत् द्रव्यं द्विगुणितं दृष्ट्वा देशे तु कौतुकं ।  
 पञ्चात् दत्तार्कयन्त्रे तत् अर्कनिष्काशयेच्छनैः ॥ \* ॥  
 आर्द्रद्रव्यं द्विधाप्रोक्तं सरसं नीरसं तथा ।  
 सदुग्धं गुप्तरसकं द्विधा नीरसमुच्यते ॥  
 वास्तूकं सार्षपं शाकं निर्गुण्डोरुगुण्डमार्षकं ।  
 धत्तूराद्यमिदं सर्वमाद्रं सरसमुच्यते ॥  
 एषां नालान् चूर्णयित्वा विंशतिं निःक्षिपेज्जलं ।